# مكتوب نگاري

بعض اہلِ قلم نے مکتوب نگاری کو ایک لطیف فن قرار دیا ہے۔ ایسے خطوط بڑی تعداد میں موجود ہیں جن میں اعلی تخلیقی ادب کی

شان پائی جاتی ہے۔ مکتوب نگاری شخصی اظہار کی ایک شکل ہے۔مکتوب نگار کا مخاطب کوئی ایک شخص ہوتا ہے جب کہ ادب کی دوسری اصناف میں ایک ساتھ کی لوگ مخاطب ہوسکتے ہیں۔ کچھ ادیبوں نے ایسے عمدہ خط ککھے ہیں کہ اب مکتوب نگاری کو ایک اد بی صنف کا مرتبہ حاصل ہو چکا ہے۔ایسے خطوط کا مطالعہ اس اعتبار سے اور بھی دل چسپ ہوجا تا ہے۔

مکتوب نگار کا مخاطب کوئی ہو، اگر مکتوب نگار کی تحریر میں کشش ہوتو خط ہر پڑھنے والے کے لیے دل چسپ ہوسکتا ہے۔ اچھے خطوط ادب پاروں کے طور پر پڑھے جاتے ہیں۔ اردونثر کی روایت میں غالب، شبلی، مہدی افادی، چودھری محمد علی رودولولی، ابوالکلام آزاد،رشید احمد صدیقی، متنو، میراتی اور صفیه اختر وغیره کے خطوط نمایاں حیثیت رکھتے ہیں۔





غالب آردو، فاری کے مشہور شاعر تھے۔ وہ اکبرآباد میں پیدا ہوئے تھے لیکن زندگی کا بیشتر حصہ دبلی میں گزارا۔ غالب نے نثر نگاری کا آغاز فارسی سے کیا۔فارسی نثر میں 'بیخ آ ہنگ'، مہر نیم روز' اور' دستنو' ان کی اہم کتابیں ہیں۔اردو میں ان کا سب سے بڑا نثری کا رنامہ ان کے خطوط ہیں۔ بقول حاتی:

'' مرزا کی اردوخط وکتابت کا طریقہ فی الواقع سب سے نرالا ہے۔ نہ مرزا سے پہلے کسی نے خط وکتابت میں اختیار کیا اور نہان کے بعد کسی سے اس کی پوری تقلید ہوسکی۔''

غالب نے اپنے خطوط میں بات چیت کا انداز اختیار کیا ہے۔ غالب کے اردوخطوط میں ان کی اپنی زندگی اور زمانے کے بہت سے دل چپ حالات و واقعات سمٹ آئے ہیں۔ 1857 کے آس پاس کا ماحول غالب کے خطوط میں جس تفصیل سے نظر آتا ہے اس کے پیشِ نظر یہ خطوط تاریخی حیثیت بھی رکھتے ہیں۔افھوں نے اپنے خطوط کے بارے میں خودلکھا ہے کہ'' میں نے وہ اندازِ تحریر ایجاد کیا ہے کہ مراسلے کو مکالمہ بنا دیا ہے۔ ہزار کوس سے بہزبانِ قلم باتیں کیا کرو، ہجر میں وصال کے مزے لیا کرو''۔ غالب نے جو اسلوب اختیار کیا تھا اس کی نقل کسی سے بھی ممکن نہ ہوسکی۔ان کے خطوط میں واقعہ نگاری، منظر نگاری اور جذبات نگاری کی غیر معمولی مثالیں ملتی ہیں۔اس کے ساتھ ساتھ طنز و مزاح کا عضر بھی غالب کی نثر میں ایک خاص حیثیت رکھتا ہے۔غالب کی نثر میں ایک خاص حیثیت رکھتا ہے۔غالب کے اردوخطوط کے مجموعے' عود ہندی' اور'اردو کے معلے' ہیں۔

خط

## (i) میرمهدی مجروح کے نام

'اے جناب میرن صاحب! السَّلام علیکم''

'' حضرت آ داب!''

'' کہوصاحب، آج اجازت ہے میر مہدی کے خط کا جواب کھوں؟''' تو حضور میں کیا منع کرتا ہوں۔ میں نے تو یہ عرض کیا تھا کہ اب وہ تندرست ہو گئے ہیں۔ بخار جاتا رہا ہے۔صرف پیچس باقی ہے۔وہ بھی رفع ہو جائے گی۔ میں اپنے ہر خط میں آپ کی طرف سے لکھ دیتا ہوں۔ آپ پھر کیوں تکلیف کریں۔''

''نہیں میرن صاحب! اس کے خط کو آئے ہوئے بہت دن ہوئے ہیں۔ وہ خفا ہوتا ہوگا۔ جواب لکھنا ضرور ہے۔'' '' حضرت ،وہ آپ کے فرزند ہیں۔ایسے خفا کیا ہول گے۔''' بھائی آخر کوئی وجہ تو بتاؤ کہتم مجھے خط لکھنے سے کیول باز

ر کھتے ہؤ'۔'' سبحان اللہ! سبحان اللہ! اے لو! حضرت آپ تو خطنہیں لکھتے اور مجھے فرماتے ہیں تُو باز رکھتا ہے۔''

" اچھاتم بازنہیں رکھتے، مگریہ تو کہو، کیول نہیں چاہتے کہ میں میرمہدی کو خط کھوں؟"

'' کیا عرض کروں۔ پنج تو یہ ہے کہ جب آپ کا خط جاتا اور وہ پڑھا جاتا،تو میں سنتا اور حظ اُٹھا تا۔ اب جو میں وہاں نہیں، میں نہیں چاہتا کہ آپ کا خط جاوے۔ میں اب نخ شنبہ کو روانہ ہور ہا ہوں۔میری روانگی کے تین دن کے بعد آپ خط شوق سے کھیے گا۔''

'' میاں بیٹھو، ہوش کی خبرلو تمھارے جانے نہ جانے سے مجھے کیا علاقہ۔ میں بوڑھا آدمی، تمھاری باتوں میں آگیا اور آج تک اس کوخطنہیں لکھا۔لاحول ولاقو ہ۔''

سنو، میرمہدی صاحب! میرا کچھ گنا ہنہیں ۔اپنے خط کا جواب لو۔ یَپ تو رفع ہو گئی۔ پیچس کے رفع ہونے کی خبرشتاب

63

کھو۔ پر ہیز کا بھی خیال رکھا کرو۔ بیر بُری بات ہے کہ وہاں کچھ کھانے کو ملتا ہی نہیں۔اس وقت پہلے تو آندھی چلی، پھر مینھ آیا۔ اب مدینھ برس رہا ہے۔

میں خط لکھ چکا ہوں۔سرنامہ لکھ کر چھوڑوں گا۔ جب ترشّج موقوف ہو جائے گا تو کلیان ڈاک کو لے جائے گا۔ میر سرفراز حسین کو دُعا پہنچے۔

(غالب)

مشق

#### لفظ ومعنى

پیچیس : آنتوں کی ایک بیاری

رفع : دور بونا

فرزند : بیٹا،اولاد

بإزركهنا : منع كرنا،روكنا

سبحان الله : الله پاک ہے، تعریف کا کلمہ

ينا : لطف لينا

بنج شنبه : جمعرات

ہوش کی خبر لو : سمجھ داری کی بات کرو

لاحول ولاقوّ ۃ : کسی البحض ،افسوس اور بیزاری کے اظہار کے موقع پر بولتے ہیں

ئپ : بخار

شتاب : جلد، حجمت پٹ، فوراً

سرنامه : پتا، مكتوب اليه كاپتا جو خط پر لكھا جائے

نئي آواز

ترشّخ : بونداباندی

موقوف ہونا : تھہرنا،رُ کنا

#### سوالات

1۔ عالب نے میرن صاحب سے میرمہدی کے خط کا جواب لکھنے کی اجازت کیول جاہی؟

2۔ میرن صاحب نے غالب کو مجروح کی صحت کے بارے میں کیا بتایا؟

3 میرن صاحب نے غالب کو مجروت کے نام خط کھنے سے کیوں باز رکھا تھا؟

### زبان وقواعد

- اس خط میں ان الفاظ کی نشان دہی تیجیے جو ایک دوسرے کو خطاب کرنے کے لیے استعمال ہوئے ہیں۔
  - اس خط میں آئے محاوروں کو تلاش تیجیے اور آخییں اپنے جملوں میں استعمال تیجیے۔

## غور کرنے کی بات

اردو میں مکتوب نگاری کا سہراغالب کے سر ہے۔ غالب کے خطوط کے سبب اردو میں خطوط نگاری کو ایک صنف کا درجہ حاصل ہوا۔ غالب کا اسلوب مکالماتی ہے اور ڈرامائیت کے ساتھ ہے۔ اس نقطۂ نظر سے جب ہم میر مہدی مجروح کے نام خط پر غور کرتے ہیں تو پتا چاتا ہے کہ غالب کا بیہ مکالماتی و ڈرامائی انداز اپنے عروج پر ہے۔ خط مجروح کے نام ہے اور خطاب میرن صاحب سے خط کا ابتدائی حصہ غالب اور میرن صاحب کے درمیان مکالمہ ہے اور اس خوب صورتی کے ساتھ کہ اس مکالمہ کے دونوں کردار اپنے نام کے اظہار کے بغیر واضح ہیں۔ مکتوب الیہ کے نام اصل گفتگو بس آخری چند سطروں میں ہے۔ خط میں مزاح اور بے ساختگی نے اسلوب کو دو بالا کر دیا ہے۔

## عملی کا م

الب کے انداز میں اپنے دوست کے نام ایک خط تحریر سیجیے جس میں اپنی موجودہ مصروفیات اور مستقبل کے عزائم کا ذکر ہو۔

## (ii) منشى ہر گویال تفته کا نام

کیوں صاحب،روٹھے ہی رہوگے یا کبھی منوگے بھی؟اوراگرکسی طرح نہیں منتے تو روٹھنے کی وجہ تو لکھو۔میں اس تنہائی میں صرف خطوں کے بھروسے جیتا ہوں یعنی جس کا خط آیا میں نے جانا کہ وہ شخص تشریف لایا۔خدا کا احسان ہے کہ کوئی دن ایسانہیں ہوتا جو اطراف و جوانب سے دوجار خطنہیں آرہتے ہول بلکہ ایسا بھی دن ہوتا ہے کہ دو دو بار ڈاک کا ہرکارہ خط لاتا ہے،ایک دوشج کو ایک دوشام کو، میری دل گلی ہو جاتی ہے، دن ان کے پڑھنے اور جواب لکھنے میں گزر جاتا ہے۔ یہ کیا سبب؟ دس دس بارہ بارہ دن سے تمھارا خطنہیں آیا، یعنی تم نہیں آئے۔خط لکھوصاحب، نہ لکھنے کی وجہ لکھو۔ آ دھ آنے میں بُخل نہ کرو۔اییا ہی ہے تو بیرنگ جیجو۔ غالب

سوموار 27 دسمبر 1858

### لفظ ومعنى

طرف کی جمع اطراف

جانب کی جمع (مراد ہے تمام سمتوں سے ) قاصد،ڈاک لانے والا جوانب

ہرکارہ

بُخل

بغیرٹکٹ کے خط بھیجنا بيرنگ فَيُ آواز

#### سوالا ت

- 1۔ غالب نے خط کے آغاز میں یہ کیوں لکھا ہے کہ'' روشے ہی رہوگے یا بھی منوگے بھی''؟
  - 2۔ خطوں کو غالب نے اپنی دل لگی کا سامان کیوں کہا ہے؟
    - 3- عالب نے خط بیرنگ بھیجنے کی بات کیوں کہی ہے؟

### زبان وقواعر

### 🖈 نیچے لکھے ہوئے جملوں کی وضاحت کیجیے:

- کیوں صاحب روٹھے ہی رہوگے یا کبھی منوگے بھی؟ اگر کسی طرح نہیں منتے تو روٹھنے کی وجہ تو ککھو۔
- خدا کا احسان ہے کہ کوئی دن ایبانہیں ہوتا جو اطراف وجوانب سے دوچار خطنہیں آرہتے ہوں ایک دوشبح کو ایک دوشبح کو ایک دوشام کومیری دل لگی ہوجاتی ہے۔

### غور کرنے کی بات

- عالب کے ان دونوں خطوں میں ان کا مکالماتی انداز نظر آتا ہے۔ پہلے خط میں غالب نے میرن صاحب اور اپنی گفتگو کے مکالمات کواس طرح نقل کیا ہے کہ مجروح کو بہت دن سے خط نہ لکھنے کی وجہ بیان ہوگئی ہے۔
- دوسرا خط پڑھ کرمعلوم یہ ہوتا ہے کہ غالب اپنے شاگر د تفتہ کو خط نہیں لکھ رہے ہیں بلکہ تفتہ اور غالب آ منے سامنے بیٹھے گفتگو کر رہے ہیں۔

## عملی کام

ے کالب کے پھی خطوں کا مطالعہ سیجیے۔